

समाचार
मुख्यमंत्री स्लम स्वास्थ्य योजना
27 फरवरी को वार्ड क्र. 07, 31, 37, 65 में पहुंचेगी
मोबाईल मेडिकल यूनिट
(अब तक 544 शिविरों के माध्यम से की गई 28269 लोगों की जांच
एवं मुफ्त में इलाज)



कोरबा 26 फरवरी 2021 – छत्तीसगढ़ मुख्यमंत्री स्लम स्वास्थ्य योजना के तहत 27 फरवरी शनिवार को वार्ड क्र. 07, 31, 37, 65 के निर्धारित स्थलों में मोबाईल मेडिकल टीम पहुंचकर शिविर लगाएगी तथा लोगों की मुफ्त जांच एवं निःशुल्क इलाज करेगी, वहीं अब तक 544 शिविरों के माध्यम से कोरबा निगम क्षेत्र में 28269 व्यक्तियों की मुफ्त जांच एवं उनका निःशुल्क इलाज किया जा चुका है।

छत्तीसगढ़ सरकार द्वारा स्लम क्षेत्र में रहने वाले लोगों को उनकी बस्ती घर एवं दुवार पहुंचकर गुणवत्तापूर्ण निःशुल्क स्वास्थ्य परामर्श, उनकी जांच एवं विभिन्न बीमारियों का इलाज व दवाईयां उपलब्ध कराने हेतु जनकल्याणकारी योजना मुख्यमंत्री स्लम स्वास्थ्य योजना क्रियान्वित की गई है। योजना के तहत डाक्टर, नर्स तथा अन्य मेडिकल स्टाफ व दवाईयों के साथ मोबाईल मेडिकल यूनिट स्लम क्षेत्रों में पहुंच रही है तथा वहां के निवासियों की निःशुल्क जांच व विभिन्न बीमारियों का इलाज कर रही है। नगर निगम कोरबा क्षेत्रांतर्गत विगत 06 नवम्बर से मोबाईल मेडिकल यूनिट निर्धारित कार्यक्रम के तहत वार्डों एवं बस्तियों में पहुंच रही है, वहीं अब तक निगम क्षेत्र में 544 शिविरों के माध्यम से 28269 व्यक्तियों की मुफ्त जांच एवं उनकी विभिन्न बीमारियों का इलाज किया गया।

शनिवार 27 फरवरी को इन स्थानों पर पहुंचेगी मेडिकल यूनिट— निर्धारित कार्यक्रम के अनुसार 27 फरवरी 2021 शनिवार को वार्ड क्र. 07 इतवारी बाजार सामुदायिक भवन, वार्ड क्र. 31 दादरखुर्द जगन्नाथ मंदिर के समीप, वार्ड क्र. 37 देहानपारा सामुदायिक भवन शिव मंदिर के पास, वार्ड क्र. 65 सामुदायिक भवन बांकी 02 नम्बर बस्ती के पास मोबाईल मेडिकल यूनिट पूरे

साजो-सामान के साथ पहुंचेगी तथा प्रातः 08 बजे से अपराह्न 03 बजे तक लोगों की निःशुल्क जांच एवं उनकी बीमारियों का मुफ्त में इलाज करेगी।

27 फरवरी को राजस्व वसूली शिविर— नगर पालिक निगम कोरबा द्वारा वार्डों में लगाए जा रहे शिविरों की अगली कड़ी में **27 फरवरी को** वार्ड क्र. 11 आग्रोहा चौक मेन रोड, वार्ड क्र. 16 सामुदायिक भवन चारपारा, वार्ड क्र. 27 नवधा पण्डाल रामनगर, वार्ड क्र. 31 खरमोरा सामुदायिक भवन नीम चौक, वार्ड क्र. 41 कांजी हाउस परसाभांठा, वार्ड क्र. 51 लाटा स्कूल केपास, वार्ड क्र. 62 गेवरा चौक, वार्ड क्र. 66 शांतिनगर सामुदायिक भवन में शिविर लगेंगे।